

سنتِ رسول

(شیخ مصطفیٰ السباعی)

وضع حدیث کے اسباب | گزشتہ مباحث میں ہم بیان کر چکے ہیں کہ سیاسی اختلافات ہی وہ اصل وجہ تھے جن کی وجہ سے لوگوں نے حدیثیں گھڑنا شروع کیں۔ آج ہم وضع حدیث کے دوسرے اسباب کا تذکرہ کرتے ہیں۔

۲۔ زندقہ | زندقہ سے ہماری مراد یہ ہے کہ اسلام کو بحیثیت ایک دین اور حکومت کے پسند نہ کیا جائے۔ اسلامی نظام حکومت نے برسرِ اقتدار آتے ہی ان تمام پادشاہیوں اور سرداریوں کو بیخ دین سے الگ کر دیا، جو عوام کے عقائد سے کھیلتی اور ان کی غربت نفس اور شرافت کو پامال کر رہی تھیں، جنہوں نے ان کو اپنی ہوس رانیوں اور ذلیل ترین مقاصد کا آلہ کار بنا رکھا تھا اور جو آئے دن ان بیچاروں کو اپنی ہوس ملک گیری و کشور کشائی سے مغلوب ہو کر جنگ کی آگ میں بھونک دیا کرتی تھیں۔ لوگوں نے دیکھا کہ اسلام فرو کی خود داری، عقیدے کے احترام اور حریتِ فکر و نظر کا ضامن ہے اور تمام اہام و خرافات کو مٹاتا ہے، اس کا نتیجہ یہ ہوا کہ لوگ فوج و فوج اس دین کے حلقہ بگوش ہونے لگے۔

چونکہ اسلام کی سیاسی اور فوجی طاقت اس وقت غالب تھی اس لیے اُمراء اور ملکی سربراہان اصفیٰ بھی پیشوا اپنے کھوئے ہوئے اقتدار اور اپنی منہدم اور پامال شدہ شوکت پر دوبارہ قبضہ کرنے سے بالکل مایوس ہو گئے۔ ان شکست خوردہ لوگوں کے سامنے اسلام سے انتقام لینے کی اس کے علاوہ اور کوئی راہ نہ تھی کہ اس کے عقائد میں باطل کی آمیزش کر دی جائے، یا اس کے محاسن کی صورت مسخ کر ڈالیں، یا اس کے پیڑوں کی صفوں میں آتش پیدا کر دیں۔ فتنہ سازی کی اس ہم کو کامیاب بنانے کے لیے وسیع ترین میدان ان کے سامنے سنت کا تھا۔ چنانچہ انہوں نے اس میدان میں بے لگام ہو کر جولانی کی، کبھی تشیع کا لبادہ اڑھ کر کبھی زہد و تصوف کا ڈھونگ بچا کر، اور کبھی فلسفہ

حکمت کی آڑ لیکر۔ ان تمام نمود کاریلوں سے ان کا مقصود صرف یہ تھا کہ محمد صلی اللہ علیہ وسلم نے جو قصر تعمیر کیا ہے اُس میں رخنے ڈال دیں، لیکن خدا نے تو یہ فیصلہ کر دیا تھا کہ یہ قصر مشید ابد الابد تک سلامت اور قائم رہے گا، حوادثِ زمانہ اس کا کچھ نہ بگاڑ سکیں گے، اور جو لوگ اس کی بنیاد پر ضرب لگانا چاہیں گے ان کے تیٹھے اچھٹ کر خود انہیں کے سینوں پر جاگیں گے۔

اس دین کو بگاڑنے اور اس کو اپنے زمانے کے صاحبانِ علم و فکر کی نگاہوں میں سبک اور ٹھیکین کی نگاہوں میں مضحکہ خیز اور عامیانا مذہب ثابت کرنے کے لیے ان لوگوں نے جو حدیثیں وضع کیں، ان کے کچھ نمونے درج ذیل ہیں:-

”ینزل ربنا عشية عرفة على جبل ارضي، يصا فح الركبان وبياتق الشاة“ ہاما
رب یوم عرفہ کو ایک زرداوتھ پر سوار ہو کر نزول فرماتا ہے، سواروں سے مصانحہ کرتا اور پیدل چلنے والوں سے معانقہ کرتا ہے ۵

”خلق الله الملائكة من شعر ذراعیه وصدرة“ اللہ تعالیٰ نے اپنے دونوں بازوؤں اور سینے کے بالوں سے ملائکہ کو پیدا کیا۔

”رأیت ربی لیس بینی وبدنہ حجاب، فرأیت کل شیئ متہ حتی رأیت
تاجاً مخوصاً من اللؤلؤء“ میں نے اپنے رب کو دیکھا ہے میرا اور اس کے درمیان کوئی پردہ نہ تھا۔ اسکی ہر شے
دیکھی ہے، حتیٰ کہ اس کا مرقع تاج بھی دیکھا ہے ۵

”ان الله اشتکت عیناء فعادته الملائكة“ اللہ تعالیٰ کی آنکھوں میں کچھ تکلیف ہو
گئی، تو ملائکہ نے اس کی عیادت کی ۵

”ان الله لما اراد ان یخلق نفسه خلق الخیل واجواها، فعرقت، فخلق
نفسه منها“ اللہ نے جب اپنے آپ کو پیدا کرنے کا ارادہ کیا، تو گھوڑے کو پیدا کیا اور اسے
دوڑایا، وہ پسینے پسینے ہو گیا۔ پھر اللہ نے اپنے آپ کو اس سے پیدا کیا ۵

”ان الله لما خلق الحروف سجدت الباء ووقفت الالف“ اللہ نے جب

حروف کو پیدا کیا تو باءِ سجذہ میں گر گیا اور الف نے توقف کیا۔

”التظنرالی الوجہ الجمیل عبادۃ“۔ خوبصورت چہرے کو دیکھنا عبادت ہے۔

”البادنجان شفاء من کل داء“۔ بیگن ہر مرض کی دوا ہے۔

اس طرح زنا و قہ نے عقائد، اخلاق، طب اور حلال و حرام کے عنوان کی ہزاروں حدیثیں وضع کیں۔ ایک زینب بنت جحش نے تو خلیفہ ہمدی کے سامنے اس بات کا اعتراف کیا کہ اس نے سو حدیثیں وضع کر کے لوگوں میں رائج کر دیں، عبدالکلیم بن ابی العوجاء کو جب قتل کیا جانے لگا تو اس نے اقرار کیا کہ میں نے چار ہزار حدیثیں وضع کی ہیں جن میں حلال کو حرام اور حرام کو حلال کرتا رہا ہوں۔ بعض خلفاء بنی عباس نے زنا و قہ کی اس تحریک کے دور رس خطرے کو جانپ لیا اور ان کی جستجو اور نفی کر کے ان میں سے بعض کو قتل کیا اور بعض کو پھانسی کی سزا سنائی دیں۔ ان لوگوں میں سب سے مشہور خلیفہ جس نے ان کی تادیب کے لیے تلوار استعمال کی وہ ہمدی تھا۔ اس نے ایک مستقل محکمہ قائم کیا، جو ان کے اڈوں اور سرغموں کا کھوج لگاتا اور ان کے حالات کی تفتیش کرتا تھا۔ اس محکمے نے جن مشہور زنا و قہ کا پتہ لگایا، ان کے نام یہ ہیں:۔
عبدالکلیم بن ابی العوجاء، اس کو محمد بن سلیمان والی بصرہ نے قتل کیا۔ بیان بن سمعان المہدی، اس کو خالد بن عبداللہ قسری نے قتل کیا، محمد بن سعید المصلوب، اس کو ابو جعفر منصور نے قتل کیا۔

۳۔ عصبیتہ | زبان، نگ، خاندان اور ملک کی عصبیت یا کسی شخص کے ساتھ گہری عقیدت بھی وضع حدیث کی محرک ثابت ہوئی۔ مثلاً: فضیلت کے عمی علمبرداروں نے یہ حدیث وضع کی:۔ ان اللہ اذا غضب انزل الوحي بالعربیۃ واذا رضی انزل بالفارسیۃ۔ ”خدا جب ناراض ہوتا ہے تو عربی میں وحی نازل کرتا ہے اور جب خوش ہوتا ہے تو فارسی میں“، اس کے جواب میں عرب نے کہا:۔ حدیث تو یوں ہے:۔ ان اللہ اذا غضب انزل الوحي بالفارسیۃ واذا رضی انزل الوحي بالعربیۃ۔ ”خدا جب ناراض ہوتا ہے تو وحی فارسی میں نازل کرتا ہے اور جب خوش ہوتا ہے تو عربی میں“۔

امام ابو حنیفہ کے عقیدت مندوں نے ان کی فضیلت میں یہ حدیث گھڑی:۔ ”سیکون فی امتی رجل یقال له ابو حنیفۃ النعمان، ہو سراج امتی۔ میری امت میں ایک ایسا شخص ہوگا جس کو

ابو حنیفہ نعمان موسوم کیا جائے گا، وہ میری امت کا چراغ ہوگا۔ امام شافعیؒ کے مخالفین نے ان کی تنقیص میں یہ حدیث وضع کی: "سیکون فی امتی رجل یقال له محمد بن ادریس، هو اضر علی امتی من ابلیس۔ میری امت میں ایک شخص ہوگا جو محمد بن ادریس کے نام سے موسوم ہوگا، وہ میری امت کے لیے ابلیس سے بھی زیادہ ضرر دہاں ہوگا۔"

اس طرح کی بے شمار حدیثیں ملکوں، خاندانوں، اور بلاد و امصار کی فضیلت میں وضع کی گئیں مگر علماء نے ان کی نشاندہی کر کے صحیح کو غلط سے ممتاز کر دیا۔

۴: قصہ اور وعظ | پند و وعظ کا منصب ایسے لوگوں نے سنبھال لیا جن کے دل خدا کے خوف و تقویٰ اور خشیت سے خالی تھے، انہیں صرف یہ فکر ہوتی تھی کہ اپنے ہم نشینوں اور وعظ سننے والوں پر اپنی سحر بیانی سے رقت طاری کر دیں، یا کم از کم انہیں وجد میں لے آئیں۔ اس مقصد کو حاصل کرنے کے لیے یہ قصہ گو طرح طرح کی جھوٹی اور بے بنیاد باتیں تصنیف کر کے نبی صلی اللہ علیہ وسلم کی طرف منسوب کر دیتے، ابن قتیبہ نے وضع احادیث کے اسباب پر گفتگو کرتے ہوئے لکھا ہے کہ:-

• وضع حدیث کا دوسرا سبب افسانہ طرازی ہے۔ یہ افسانہ طراز عوام کی توجہات کا مرجع

بننے کے لیے سراسر جھوٹی اور لغو حدیثیں تصنیف کرتے ہیں اور عوام کی نفسیات کا یہ عالم ہے کہ وہ ایسے قصہ گو زیادہ پسند کرتے ہیں جس کی باتیں اعجازیت کے چمکے سے بھر پور اور عقل و فہم سے بعید تر ہوں، یا جو قلب پر رقت طاری کر دیں، قصہ گو جنت کی تعریف و توصیف کرنے پر اُسے گا تو کہے گا "اس میں آہو چشم، مشک بو، زعفران گوں حویں ہونگی، جن کی سرین ایک مربع میل کشادہ ہوگی۔ جنت میں اللہ تعالیٰ اپنے مقرب بندے کو لوہو و ابیض کا محل عطا فرمائے گا، اس محل میں ستر ہزار حجرے ہونگے، ہر حجرے میں ستر ہزار قبے ہونگے اور وہ مقرب بندہ ان ستر ہزار حجروں قبوں میں لازوال زندگی بسر کرے گا۔"

لہٰذا اسی وجہ سے محدثین اور فقہاء و اعلیٰوں کو قصاص کہتے تھے اور ان کی بیان کردہ روایات مطلقاً

درخدا اعتنا نہیں ہوتی تھیں۔

اسی طرح کی ایک مثال یہ حدیث بھی ہے کہ جس نے لا الہ الا اللہ کا اقرار کیا اس کے ہر کلمے کے عوض اللہ تعالیٰ ایک پرندہ پیدا کرے گا جس کی چونچ سنہری اور پر زمر دین ہوں گے۔

آپ حیران ہونگے یہ دیکھ کر کہ یہ لوگ جھوٹ بولتے ہیں کتنے جبری اور شرم و جیبا کے احساس سے کتنے عاری ہو گئے تھے۔ ایک واقعہ ملاحظہ ہو: احمد بن حنبل اور یحییٰ بن معین نے مسجد الرصافہ میں نماز ادا کی، نماز کے بعد ایک قصاص واعظ میر منبر آیا اور کہنے لگا: "میں نے احمد بن حنبل اور یحییٰ بن معین سے اور ان دونوں نے عبدالرزاق سے اور انہوں نے قتادہ سے اور قتادہ نے انس سے اور انہوں نے

آنحضور صلی اللہ علیہ وسلم سے روایت کی ہے۔۔۔" اس کے بعد واعظ نے حدیث کے الفاظ سنانے شروع کیے اور میں صفحات پڑھ کر سنا ڈالے۔ امام احمد حیران و ششدر یحییٰ کو دیکھنے لگے اور یحییٰ امام احمد کو۔

دونوں نے ایک دوسرے سے پوچھا کیا تم نے یہ حدیث بیان کی ہے؟ تو انہوں نے جواب دیا کہ واللہ یہ شاہکار میں پہلی مرتبہ سن رہا ہوں۔ جب واعظ ختم ہوا تو یحییٰ نے واعظ کو اپنے پاس بلایا۔ وہ یہ سمجھا کہ میرے واعظ سے یہ صاحب متاثر ہوئے ہیں، میری مدارات کریں گے۔ یحییٰ نے پوچھا: تم سے یہ حدیث کس نے بیان کی ہے؟ اُس نے بے دھڑک جواب دیا کہ "احمد بن حنبل اور یحییٰ بن معین نے"۔

یحییٰ نے کہا: میں یحییٰ ہوں اور یہ احمد ہیں، ہم نے تو یہ حدیث کبھی سنی ہی نہیں ہے اور اگر یہ حدیث ہے اور کوئی وجہ نہیں کہ نہ ہو تو اس کے راوی ہمارے علاوہ دوسرے لوگ ہونگے۔ قصاص کی ڈھٹائی کو دیکھتے

تو انہیں جھجکا اور جربستہ بولا: "میں اب تک یہ سنتا آیا تھا کہ یحییٰ بن معین بڑے احمق ہیں مگر آج یہ بات ثابت ہو گئی؟ یحییٰ نے پوچھا: کیونکر؟ کہنے لگا: کیا تمہارے اور احمد بن حنبل کے علاوہ دنیا

میں اور کسی کا نام یحییٰ بن معین اور احمد بن حنبل نہیں ہے؟ میں نے یحییٰ بن معین اور احمد بن حنبل نام کے سترہ اصحاب سے حدیثیں نقل کی ہیں۔

۵۔ فقہی اور کلامی اختلافات | مختلف فقہی اور کلامی مذاہب کے جاہل و نادان پر عقل نے بھی

اپنے اپنے مذہب کی تائید و حمایت میں حدیثیں وضع کیں۔ چند مثالیں ملاحظہ ہوں:-

« من رفع یدیدہ فی الصلاة فلا صلاۃ لہ » جس نے نماز میں رفع یدین کیا اُس کی نماز نہیں

ہوگی۔ المضمضۃ والاستنشاق للجنب ثلاثاً فرضیۃ۔ جنہی پر فرض ہے کہ تین بار کھلی کرے اور
 نعتوں میں پائیے۔ من قال القرآن مخلوق فقد کفر۔ جس نے کہا قرآن مخلوق ہے، بیشک
 وہ کافر ہو گیا۔ کل من فی السموات والارض وما بینہما فهو مخلوق غیر اللہ والقرآن۔
 وہ ساری چیزیں جو آسمانوں میں اور زمین میں اور ان دونوں کے درمیان ہیں، مخلوق ہیں بجز اللہ کے اور
 قرآن کے۔ سینیجی اقوام من امتی یقولون القرآن مخلوق فمن قال ذالک فقد کفر باللہ
 العظیم وطلقت امرتہ من ساعتہا۔ قریب ہے میری امت میں ایسے لوگ پیدا ہونگے جو
 کہیں گے کہ قرآن مخلوق ہے، اور جس نے یہ بات کہی بے شک وہ اللہ بزرگ و بزرگ کے ساتھ کفر کا
 مرتکب ہوا۔ اور حیب اس کی زبان سے یہ بات نکلی اس کی بیوی پر اسی آن طلاق واقع ہو گئی۔
 ۶۔ دین سے جہالت اور خیر خواہی کا جذبہ زاہدوں، عبادت گزاروں اور نیک نہاد لوگوں کو دینداری
 کے خالص جذبے سے ترغیب و ترہیب کی حدیثیں وضع کیں۔ یہ لوگ اپنی سادہ لوحی سے اس غلط فہمی
 میں مبتلا تھے کہ اس طرح وہ لوگوں کو عبادت گزاری و اطاعت شعاری کا درس دے کر دین کی خدمت
 اور تقرب الی اللہ کی سعی کر رہے ہیں۔ علماء نے جب ان کو اس بے راہ روی سے ٹوکا اور آنحضرت
 صلی اللہ علیہ وسلم کی یہ تہدید یاد دلائی کہ مَنْ کَذِبَ عَلٰی مَتَعَدًّا فَلْيَتَّبِعْ مَتَعَدًّا مِنَ النَّارِ جس
 نے جان بوجھ کر جھوٹی بات مجھ سے منسوب کی اسے اپنا ٹھکانا آگ میں بنا لینا چاہیے۔ تو ان
 سادہ لوحوں نے جواب دیا کہ حاشا ہم آنحضرت پر جھوٹ نہیں گھڑتے ہیں بلکہ ہم تو آپ کے دین کی توجیر و
 عظمت کے لیے سخن سازی کرتے ہیں۔ لیکن دین اس سے مستغنی ہے۔ اور اس قسم کی باتیں دین سے
 جہالت اور غفلت کا نتیجہ ہیں۔ فضائل قرآن اور قرآن کی آیتوں اور سورتوں کے فضائل میں جو حدیثیں
 مروی ہیں، ان کا بڑا حصہ اسی نوع کی موضوعات پر مشتمل ہے۔ نوح بن ابراہیم نے اعتراف کیا ہے
 کہ اُس نے فضائل قرآن کی حدیثیں اس لیے وضع کیں کہ لوگ قرآن کو چھوڑ کر ابو حنیفہ کی فقہ اور ابن اسحاق
 کے مغازی میں منہمک ہو گئے تھے۔ ان واضعین میں غلام خلیل بھی شامل ہے، حالانکہ وہ زاہد و متقی اور
 صوفی منش آدمی تھا اور عبادت کے علاوہ اس کو کسی چیز سے سروکار نہ تھا اور اسی وجہ سے عوام میں

اس کو اتنی ہر دلغریزی و محبوبیت حاصل تھی کہ اس کی موت کے دن اس کے سوگ میں بغداد کے تمام بازار بند کر دیے گئے، لیکن شیطان ایک ایسے ویدار آدمی کو بھی درغلانے میں کامیاب ہو گیا، چنانچہ اس نے اوراد و وظائف کے فضائل میں بے شمار احادیث وضع کیں، اس سے ایک بار کہا گیا کہ آپ جو احادیث بیان فرماتے ہیں، اُن سے بڑی رقت طاری ہوتی ہے۔ اس نے جواب دیا کہ ہم نے یہ حدیثیں لوگوں پر رقت طاری کرنے ہی کے لیے تو وضع کی ہیں۔

۷۔ بادشاہوں کا تعلق اور چاچا پوسی | تعلق اور چاچا پوسی کی غرض سے بھی حدیثیں وضع کی گئیں۔ اس کی مثال غیبات بن ابراہیم کا یہ واقعہ ہے کہ جب وہ بہدی کے پاس آیا تو اسے کبوتر بازی کرتے دیکھ کر اس نے یہ مشہور حدیث سنائی "لا سبق الا فی فصل او جاعر" نیزہ بازی اور شہسواری کے علاوہ کسی طرح کی کوئی بازی جائز نہیں ہے، یہاں تک تو حدیث کے الفاظ تھے، مگر مدعا چاچا پوسی تھا، ادحافر کے آگے "او جناح" پرندہ بازی، کالفظ بڑھا دیا۔ بہدی نے اس کو اس تعلق پر دس ہزار روپہم عطا کر دیئے۔ یہ خلافت سے پہلے کا ذکر ہے۔ پھر جب بہدی خلیفہ ہوا اور غیبات مذکور خلافت کے سلام کو حاضر ہوا تو بہدی نے کہا: "تو نے رسول اللہ صلی اللہ علیہ وسلم پر بہتان باندھا تھا، اور اسی وقت کبوتری کو ذبح کر دیا۔"

وضع حدیث کے اور بھی بہت سے اسباب ہیں: مثلاً کسی خاص گروہ سے انتقام لینے کا جذبہ، یا کسی خاص قسم کے کھانے، خوشبو اور کپڑے کو رواج دینے کا داعیہ۔ علمائے ان اسباب پر تفصیل کے ساتھ گفتگو کی ہے اور مثالیں دیکر مباحث کا حق ادا کر دیا ہے۔

اس بحث کو ختم کرنے سے پہلے ایک بات کا اظہار نہایت ضروری معلوم ہوتا ہے۔ اگرچہ پہلے بھی میرے ذہن میں بار بار آتی رہی تھی، مگر اس فصل کے لکھتے وقت وہ پوری طرح کھل کر سامنے آگئی۔ وہ یہ کہ خلفاء اور امراء نے واضعین حدیث کے معاملے میں اس قدر اغماض برتنا کہ اس کی وجہ سے دین کو بہت نقصان پہنچا۔ اگر یہ لوگ حرم و احتیاط کا موقف اختیار کرتے اور اس فتنے کے سرغٹوں کا قلع قمع کر دیتے، جیسا کہ ایسے حالات میں حکم الہی کے مطابق ان کو کرنا چاہیے تھا، تو آج یہ انتشار اور فتنہ فری

نظر آتی۔ ہم نے پہلے ذکر کیا ہے کہ مہدی نے غیاب کے وضع و کذب کو جانتے ہوئے اسے دس ہزار درہم انعام دیئے۔ اور روایت کرنے والے نے جو یہ واقعہ بیان کیا ہے کہ چونکہ کبوتری جھوٹ کا سبب بنی تھی، اس لیے اس کو ذبح کرادیا۔ اسے سن کہ حیرت ہوتی ہے کہ چاہیے تو یہ تھا کہ مہدی اس فاجر کذاب کی تادیب کرتا اور کبوتری کو زندہ رہنے دیتا، مگر کیا یہ کہ کبوتری کو ذبح کرادیا اور جو موت کا مستحق تھا اسے زندہ چھوڑ دیا۔ اور تم بلا شے ستم یہ کہ مسلمانوں کے بیت المال کے روپیہ کا اس طرح اصراف کیا۔ مہدی نے ایک دوسرے کذاب متقابل بن سلیمان طنجی کے ساتھ بھی اسی طرح کا تساہل برتا، اس نے ایک مرتبہ مہدی سے کہا تھا کہ اگر آپ فرمائیں تو میں عباس اور بنو عباس کے فضائل میں حدیثیں وضع کر دوں، مگر مہدی نے صرف اتنا کہنے پر اکتفا کیا کہ ”مجھے اس کی ضرورت نہیں“ اور اس کی تادیب نہیں کی۔ ہارون رشید کے سامنے ابوالختری نے یہ حدیث بیان کی کہ آنحضرت صلی اللہ علیہ وسلم کبوتر اڑایا کرتے تھے، رشید جانتا تھا کہ یہ سراسر جھوٹ ہے مگر اس سے صرف اتنا کہا کہ میرے پاس سے دور ہو جا۔ اگر تو خاندان قریش کا علاقہ مند نہ ہوتا تو میں تجھ کو اسی وقت تیرے عہدے سے معزول کر دیتا“ یہ کذاب اس وقت ہارون رشید کا قاضی تھا۔ ان امراء اور سلاطین کا یہ ایسا تساہل ہے کہ اللہ تعالیٰ اس پر ان کا سخت محاسبہ کرے گا، یہ لوگ زنا و زنا و باغیوں کے پیچھے تو ہاتھ دھو کر پڑ جاتے تھے، اور انہیں بے دریغ قتل کرتے، غرق کرتے اور بھانسی کی سزائیں دیتے تھے، تاکہ ان کے اقتدار کو کوئی صدمہ نہ پہنچے۔ مگر وضعین حدیث اور جھوٹے راویوں کے خلاف اس کا عشر عشر ہی نہیں کیا۔ اس لیے کہ یہ لوگ ان کی خواہشات کے مطابق جھوٹ بول کر ان کو خوش کیا کرتے تھے۔ قصاص و عطلوں نے امراء اور خلفاء کے زیر سایہ مسجدوں کو جھوٹ اور کذب کا اڈا بنالیا تھا، صوفیاء اور گوشہ نشین زیادہ کھلے بندوں احادیث وضع کرتے تھے اور ان پر کوئی قدغن اور پابندی نہیں تھی۔ اگر اللہ تعالیٰ اپنے دین کی نگرانی اور حفاظت کے لیے ہر زمانے اور ہر خطے میں بلند نگاہ اور نیک سیرت علماء پیدا نہ کرتا رہتا، جو شریعت کو تحریف اور سنت نبوی کو ہر طرح کی تبدیلی اور تغیر و آمیزش سے پاک کرتے رہتے تو آج یہ فتنہ

عام اور ہمہ گیر ہو چکا ہوتا، اور دین کے نشانات یا تو ماند پڑ جاتے، یا پھر بالکل ہی مٹ جاتے اور اس وقت ان کا پتہ لگانا ناممکن ہوتا۔

وضع حدیث کے فتنہ کو دبانے کے لیے علماء کی کوششیں | تک علماء نے وضع حدیث اور واضعین کے خلاف جو کام کیا

اور صحیح احادیث کو غلط سے ممتاز کرنے کے لیے جو کاوشیں اور جانفشانیاں کیں، ان کا اگر کوئی شخص بغور مطالعہ کرے تو حتمی طور پر اس نتیجے پر پہنچے گا کہ انہوں نے جو جدوجہد کی اس سے زیادہ کا تصور نہیں کیا جاسکتا، اور نقد و تمحیص کا جو طریقہ انہوں نے اختیار کیا وہی موزوں ترین طریقہ تھا، یہاں تک ہم پورے وثوق کے ساتھ یہ بات کہہ سکتے ہیں کہ ہمارے یہ علماء تاریخی واقعات اور روایتوں کی جانچ پرکھ اور اصول نقد کے اولین بانی ہیں، اور یہ ان کا ایسا کارنامہ ہے جس پر ان کی نسلیں بالکل بجا فخر کر سکتی ہیں۔ ذالک فضل اللہ یؤتیه من یشاء واللہ ذو الفضل العظیم۔

اب ہم ان کی کوششوں کو جو انہوں نے سنت کو ہر طرح کے مکر و کید اور گندگی سے پاک کرنے کے لیے کیں، بالا جمال بیان کرتے ہیں :-

۱:- حدیث کی اسناد | پہلے گزر چکا ہے کہ صحابہ آنحضرت صلی اللہ علیہ وسلم کی وفات کے بعد بھی ایک دوسرے پر اعتماد کرتے تھے اور تابعین کو بھی ایسی حدیث کے قبول کرنے سے کوئی توقف نہ ہوتا، جو کسی صحابی نے آنحضرت علیہ الصلوٰۃ والسلام کے حوالے سے بیان کی ہو۔ یہ صورت حال اس خلفشا کے زمانے تک باقی رہی جس کا بانی مہدی بن سبیت تھا جس نے حبت آل رسولؐ کا نعرہ بلند کیا اور حضرت علیؑ کو الوہیت کے مقام پر لا کھڑا کیا۔ اس وقت سے آمیزش کا یہ سلسلہ روز بروز بڑھتا رہا۔ اس صورت حال کو دیکھ کر صحابہ اور تابعین میں سے طبقہ علماء سے تعلق رکھنے والے اصحاب نقل احادیث میں احتیاط برتنے لگے، اور ان حدیثوں کو قبول کرنے سے اجتناب کرنے لگے جن کا سلسلہ اسناد و روایت مشتبہ یا نامعلوم ہو۔ امام مسلم نے اپنی صحیح کے مقدمہ میں ابن سیرین کا یہ قول نقل کیا ہے: ”لوگ اسناد کے متعلق سوال نہیں کرتے تھے لیکن جب شورش اور فتنہ کا زمانہ

آگیا تو روایت حدیث کے وقت راویوں کے نام کا بھی مطالعہ کیا جانے لگا۔ اگر یہ معلوم ہوتا کہ روایت کرنے والے اہل سنت ہیں تو حدیث قبول کر لی جاتی۔ اور اگر یہ معلوم ہوتا کہ راوی اہل بدعت ہیں تو روک دی جاتی۔ یہ احتیاط متاخرین صحابہ کے (جن کے زمانے میں فتنہ شروع ہوا) زمانہ سے شروع ہوئی۔ امام مسلم نے اپنی صحیح کے مقدمہ میں مجاہد سے روایت کی ہے کہ بشیر عدوی ابن عباس کے پاس آیا اور حدیث بیان کی۔ ابن عباس نے اس کی بات پر کان نہیں دھرا بلکہ اس کی جانب سے نظریں پھیریں، اس نے کہا میں رسول اللہ صلی اللہ علیہ وسلم کی حدیث بیان کر رہا ہوں اور آپ اس کو سنتے سے گریز کیوں فرما رہے ہیں؟ ابن عباس نے جواب دیا کہ جب ہم کسی کی زبانی آنحضرت صلی اللہ علیہ وسلم کی کوئی حدیث سنتے تو ہمہ تن گوش ہو جاتے، لیکن جب ہر طب و یاس کو حدیث بنا کر پیش کیا جانے لگا تو ہم نے بھی احتیاط برتنی شروع کر دی۔ اور جب تک حدیث کی تحقیق نہ ہو جائے، اس کو قبول کرنے سے بچنے لگے۔ تابعین نے بھی مجھوٹی روایتوں سے بچنے کے لیے اسناد ہی کو صحت حدیث کا معیار قرار دیا۔ ابو العالیہ کہتے ہیں "جب ہم صحابہ کے حوالے سے حدیث سنتے تھے تو ہمارا دل مطمئن نہ ہوتا، تا وقتیکہ ان کی خدمت میں حاضر ہو کر براہ راست خود سُن لیں۔" امام زہری فرماتے ہیں کہ اسناد دین کی بنیاد ہے اور اگر اسناد کا اصول اڑا دیا جائے تو جس کا جو جی چاہے بکتا پھرے۔ "ابن مبارک کا قول ہے کہ "ہمارے اور صحابہ کے درمیان سلسلے ہیں، یعنی اسناد۔"

۳۔ راویوں پر نقد و جرح اور ان کے حالات | یہ باب نہایت وسیع ہے اور اسی کی مدد سے علما نے صحیح احادیث کو غلط سے اور قوی کو ضعیف سے چھانٹ کر عنینہ کیا، اور اس سلسلے میں بڑے کامیاب نمایاں انجام دیئے، انہوں نے راویوں کے حالات کا تتبع کیا، ان کی زندگی، تاریخ، میریت اور ان کے ظاہری اور باطنی حالات کا مطالعہ کیا اور اس تحقیق و جستجو میں نہ کسی ملامت کرنے والے کی ملامت کی پروا کی، اور نہ کسی کے ورع و تقویٰ اور نیک نامی نے ان کو جرح و تعدیل سے روکا۔ یحییٰ بن سعید سے پوچھا گیا کہ: کیا آپ کو اس بات کا اندیشہ نہیں کہ جن لوگوں کی حدیثیں آپ روک دیتے ہیں وہ قیامت کے دن خدا کے سامنے آپ کے خلاف دعویٰ دین کر کھڑے ہوں؟ انہوں نے جواب دیا کہ میں اس بات

کو ترجیح دیتا ہوں کہ لوگ میرے خلاف دعویٰ نہ ہوں بہ نسبت اس کے کہ آنحضرت صلی اللہ علیہ وسلم میرے خلاف مدعی ہوں اور مطالبہ فرمائیں کہ تو نے میری حدیثوں کی ممانعت کیوں نہیں کی؟۔ اسی لیے ان محدثین کے ایسے قواعد و ضوابط وضع کیے جن کے مطابق حدیثیں قبول اور رد کرتے تھے اور ان اصول کے مطابق حسب ذیل طبقوں کی روایت کو قطعاً ناقابل اعتناء قرار دیا:-

۱- آنحضرت صلی اللہ علیہ وسلم پر بہتان باندھنے والے | اہل علم کا اس امر پر اجماع ہے کہ جو شخص آنحضرت صلی اللہ علیہ وسلم پر بہتان باندھے، اس کی بیان کردہ حدیث قبول نہیں کی جائے گی۔ اسی طرح ان کا اس بات پر اتفاق ہے کہ یہ فعل گناہ کبیرہ ہے، البتہ اس کے کفر کے بارے میں اختلاف ہے، بعض کی رائے یہ ہے کہ اس فعل کا ترکیب کافر ہے اور بعض کی رائے ہے کہ ایسا شخص واجب القتل ہے۔ اس کی توبہ کے بارے میں بھی اختلاف ہے کہ قبول کی جائے گی یا نہیں، امام احمد اور بخاری کے استاد ابو بکر حمیدی کی رائے ہے کہ ایسے شخص کی توبہ کبھی قبول نہیں کی جائے گی۔ نووی کی رائے ہے کہ اس کی توبہ صحیح متصور ہوگی اور اس کی روایت بھی اس کی شہادت کی طرح قبول کی جائے گی، اور اس کا حال اُس کافر کی مانند ہوگا جو کفر کے بعد ایمان لایا ہو۔ سمعانی کی رائے یہ ہے کہ جس شخص کا جھوٹ ایک حدیث میں پکڑ لیا جائے، اس کی بیان تمام روایات جو وہ اس گرفت سے پہلے بیان کر چکا ہے، ساقط الاعتبار سمجھی جائیں گی۔

۲- وہ لوگ جو اپنی عام گفتگوؤں میں جھوٹ بولتے ہوں، اگرچہ ان کے خلاف آنحضرت پر بہتان باندھنے کا ثبوت نہ ہو۔

محدثین اس بات پر متفق ہیں کہ جس شخص کے متعلق ایک مرتبہ جھوٹ کے ارتکاب کا علم ہو جائے، اس کی حدیث رد کر دی جائے گی، امام مالک رحمۃ اللہ علیہ فرماتے ہیں: "علم (حدیث) چار اشخاص سے نہیں حاصل کرنا چاہیے، اُس شخص سے جو اپنی سفاهت میں مشہور ہو، اگرچہ وہ سب سے زیادہ روایت کرنے والا ہی کیوں نہ ہو، دوسرے اُس شخص سے جو لوگوں سے عام گفتگو میں جھوٹ بولے، اگرچہ اس پر یہ اتہام نہیں لگانا کہ وہ آنحضرت صلی اللہ علیہ وسلم پر بھی بہتان باندھے گا۔ تیسرے اُس شخص سے جو ہوا پرست ہو اور لوگوں کو اپنی ہوا پرستی کی طرف دعوت بھی دیتا ہو۔ چوتھے اُس شخص سے جو اتنا عمر رسیدہ ہو چکا ہو کہ اس کے شعور و تمیز میں کمی آگئی ہو، اگرچہ وہ صاحب فضل اور عبادتگرا"

ہی کیوں نہ ہو۔

اگر کوئی شخص اپنے جھوٹ سے توبہ کرے اور اس کے بعد اس کی عدالت اور صداقت عملاً ظاہر ہو جائے تو جہور کا مسلک یہ ہے کہ اس کی توبہ اور روایت دونوں قبول کر لی جائیں گی۔ لیکن ابو بکر صیرفی نے جہور کے اس مسلک پر بحث کرتے ہوئے لکھا ہے کہ جس راوی کو ہم اس کے جھوٹ کی بنا پر ایک بار ساقط الاعتبار قرار دے دیں، اس کی توبہ کے بعد بھی ہم اس کو ساقط الاعتبار ہی سمجھیں گے۔

۳: اہل بدعت اور ہوا پرست | اسی طرح علماء کا اس بات پر بھی اتفاق ہے کہ کسی صاحب بدعت

کی حدیث قبول نہیں کی جائے گی۔ جب وہ اپنی بدعت کو بنیاد بنا کر لوگوں کی تکفیر کرے۔ اسی طرح اگر کوئی شخص جھوٹ کی اباحت کا قائل ہو تو اس کی حدیث بھی رد کر دی جائے گی، اگرچہ وہ اپنی بدعت کی بنا پر لوگوں کو کافر نہ قرار دیتا ہو۔ لیکن اگر وہ جھوٹ کی اباحت کا قائل نہ ہو اور اپنی بدعت کے مفروضے پر کسی کی تکفیر بھی نہ کرتا ہو تو ایسے شخص کے بارے میں اختلاف ہے کہ آیا اس کی حدیث قبول کی جائیگی یا نہیں؟ یا یہ کہ اس کے امام مذہب ہونے اور نہ ہونے کا لحاظ کیا جائے گا نہیں۔

حافظ ابن کثیر کہتے ہیں کہ یہ مسئلہ قدیم و جدید دونوں زمانوں میں موضوع بحث رہا ہے۔ ائدریت کا رجحان یہ ہے کہ ایسے شخص کے امام مذہب ہونے اور نہ ہونے کا لحاظ کیا جائے گا۔ امام شافعیؒ سے یہی مروی ہے۔ اور ابن حبان کی رائے کے مطابق اسی مسلک پر لوگوں کا اتفاق ہے کہ ہمہ ہمارے تمام ائمہ کے نزدیک ایسے شخص کی حدیث قابل حجت نہیں مجھے اس باب میں ان کے درمیان کسی اختلاف کا علم نہیں۔ . . . مگر ظاہر ہے کہ اس مسلک پر اتفاق نہیں ہے جیسا کہ ابن حبان نے دعویٰ کیا ہے۔ امام بخاری نے عمران بن حصان خارجی اور مادح بن عبدالرحمن بن مجسم کی روایتیں قبول کی ہیں۔ حالانکہ یہ لوگ خوارج کے سرکردہ رہتا تھے۔ خود امام شافعی نے ایک مقام پر فرمایا ہے کہ میں ہوا پرستوں کی شہادت قبول کرتا ہوں، سوائے گروہ رافضیہ کی شاخ۔ خطابیہ کے، اس لیے کہ یہ لوگ اپنے موافقین کے حق میں جھوٹ کی اباحت کے قائل ہیں۔ امام عبدالقادر بغدادی نے اپنی کتاب "الفرق بین الفرق" میں لکھا ہے کہ امام شافعی نے اپنے آخری زمانے میں اس رائے سے رجوع کر لیا تھا کہ میں ہوا پرستوں کی شہادت قبول کرتا ہوں۔

اور استثنائیں فرمودہ معتزلہ کو بھی داخل کر دیا تھا۔ اس تمام بحث پر نگاہ ڈالنے سے جو بات ظاہر ہوتی ہے وہ یہ کہ اگر کوئی اہل بدعت اپنی بدعت کی حمایت میں کوئی روایت بیان کرتا ہے تو یہ لوگ اس کو روک دیتے ہیں۔ یا اس گروہ کے افراد کی روایات بھی قبول نہیں کرتے جو کذب کی اباحت میں مشہور اور اپنی ہوا پرستی کے لیے وضع حدیث میں معروف ہو۔ اسی بنا پر ان لوگوں نے رافضیہ کی احادیث روک کر دی ہیں اور بعض ان شیعوں کی احادیث قبول کر لیں جو اپنی صداقت، امانت میں مشہور تھے، اسی طرح بعض متبعین کی احادیث بھی قبول کر لی گئیں جو جھوٹ کی اباحت کے قائل نہ تھے، جیسے عمران بن حطان ۴: زنا وقتہ، قساق اور سادہ لوح لوگ | وہ لوگ جنہیں اتنا شعور نہ ہو کہ وہ کیا کہہ رہے ہیں، یا وہ لوگ

جن میں حافظہ، عدالت اور فہم جیسی صفات بدرجہ اتم موجود نہ ہوں، ان کی روایت بھی روک کر دی جائے گی۔ حافظہ میں کثیر نے راوی کی صفات بیان کرنے ہوئے لکھا ہے کہ راوی کو مقبول عام لوگوں کا متعذر علیہ اور روایت کا من وعن حافظ ہونا چاہیے، اور یہ صفات ایک عاقل بالغ مسلمان میں ہی پائی جاسکتی ہیں، جس کا دامن فسق کی آلودگی سے پاک اور مبتدل صفات سے محفوظ ہو، علاوہ ازیں اسے محتاط اور آراک اور قوی الحافظہ ہونا چاہیے۔ اور اگر روایت بالعمنی کر رہا ہو تو ضروری ہے کہ قرار واقعی صحابہ ہوں۔ اگر ان شرائط میں سے کوئی ایک شرط بھی منفق ہوگی تو روایت روک کر دی جائے گی۔

وہ رواۃ جن کی روایت قبول کرنے میں توقف کیا جائے گا، ان کی اقسام چھ ذیل ہیں:-

۱- وہ راوی جس کی جرح و تعدیل میں ائمہ نقد حدیث کے درمیان اختلاف ہو۔

۲- وہ راوی جس سے عام طور پر غلطی سرزد ہوتی ہو اور اس کی روایت ثقہ ائمہ کی روایت کے

خلاف پڑتی ہو۔

۳- وہ راوی جو عام طور پر نسبان کا شکار ہو جاتا ہو۔

۴- وہ راوی جس کی عقل و فہم عمر رسیدگی کے باعث ضعیف ہو گئی ہو۔

۵- وہ راوی جس کا حافظہ کمزور ہو۔

۶- وہ راوی جو ہر طرح کے لوگوں سے حدیثیں سن کر قبول کر لیتا اور احتیاط نہ کرتا ہو۔

۵: حدیث کی تقسیم و تیز کے عام اصول کی وضع و تدبیر | علمائے اصول نے حدیث کی تین قسمیں کی ہیں:

صحیح، حسن، ضعیف

صحیح | اس حدیث کو کہتے ہیں جس کی سند عادل و ضابطہ راویوں سے رسول اللہ صلی اللہ علیہ

وسلم تک متصل ہو اور اس میں شذوذ و علت نہ ہو کہ اس موضوع سے متعلق دوسرے راویوں کی

روایت سے ٹکرائے، اور اس میں کوئی پوشیدہ سبب طعن بھی موجود نہ ہو جس کی وجہ سے علما نقد

حدیث نے اس کو رد کر دیا ہو لیکن اگر سلسلہ سند ٹوٹ جائے اور روایت میں صحابی کا حوالہ نہ ہو تو وہ

مرسل کہلانے گی اور اس کی تعریف آگے آ رہی ہے) اور محدثین کے نزدیک ناقابلِ حجت و استدلال ہوگی

اور اس کا مرتبہ صحیح سے فروتر ہو گا۔ فقہاء کے درمیان اس کے حجت ہونے میں اختلاف ہے۔

حسن | اس کی تعریف میں اختلاف ہے۔ ابن صلاح کہتے ہیں کہ حسن، حدیث کی تعریف عام طور

پر یہ کی جاتی ہے: "وہ حدیث جو صحیح اور ضعیف کے بین بین ہو۔" لیکن اس کی صحیح تعریف و تعبیر کرنے

سے اس فن کے اکثر ماہرین قاصر رہے ہیں۔ اس لیے کہ یہ ایک اصنافی اور نسبتی امر ہے۔

اس نقد کے بعد ابن صلاح نے حسن حدیث کی تعریف یوں بیان کی ہے: "حسن حدیث کی دو

قسمیں ہیں: (۱) وہ حدیث جس کی سند واحد ہو اور اس کے کسی ایک راوی کی اہلیت اور حالات کا پوری

طرح علم نہ ہو، لیکن اتنا ضرور معلوم ہو کہ وہ فاسق اور کثیر الخطا نہیں تھا اور نہ اس پر جھوٹ کا الزام ہو

اور اسی مضمون کی احادیث دوسرے طُرُق سے بھی مروی ہوں۔

(۲) وہ حدیث جس کا راوی صدق و امانت میں مشہور ہو، لیکن قوتِ حفظ اور ملکہِ اخذ میں اس

کا مرتبہ صحیح حدیث کے راویوں سے فروتر ہو، مگر وہ اپنی روایت میں منقرض نہ ہو اور نہ حدیث کا

تمن شاذ و مجروح ہو۔

۱۔ عادل اصطلاحِ محدثین میں وہ راوی ہے جو نہ مجروح (بدنام) ہو اور نہ مستور (گنہگار) ہو۔

۲۔ ضابطہ وہ راوی ہے جو تمین اور سند کو اچھی طرح یا د اور مستحضر رکھتا ہو۔

۳۔ متصل سے مراد یہ ہے کہ سند کہیں سے منقطع نہ ہو۔ یعنی سلسلہ روایت کی کوئی گڑھی غائب نہ ہو۔

قرن اول و ثانی کے محدثین تک حسن حدیث کی اصطلاح رائج نہیں تھی، یہ اصطلاح امام احمد اور بخاری کے زمانے میں وضع کی گئی اور بعد کے زمانے میں عام ہو گئی۔

ضعیف | یہ حدیث کی تیسری قسم ہے، اس کا اطلاق اس حدیث پر ہوتا ہے جس کے متن یا سند میں کوئی ضعف پایا جائے۔ اس کی جملہ اقسام حسب ذیل ہیں:-

مُرْسَل: وہ حدیث ہے جس کے سلسلہ اسناد سے آخری کڑی یعنی صحابی مفقود ہو۔ اس حدیث کے قابل حجت و استدلال ہونے کے بارے میں فقہاء کے درمیان اختلاف ہے۔ مگر محدثین اس بات پر متفق ہیں کہ ایسی حدیث ناقابل حجت و عمل ہے۔ امام مسلم نے اپنی صحیح کے مقدمہ میں لکھا ہے کہ: ”مرسل حدیث ہمارے اور ماہرین فن آثار و احادیث کے نزدیک حجت نہیں“ شیخ حافظ ابو عمر بن صلاح نے لکھا ہے کہ ”ہم نے جو یہ ذکر کیا ہے کہ ”مرسل حدیث ضعیف اور ناقابل حجت ہے تو یہ کوئی منفرد رائے نہیں ہے، بلکہ حفاظ حدیث اور اس فن کے ماقدین کا اس امر پر اتفاق ہے اور انہوں نے اپنی تصانیف میں اس کا بار بار ذکر بھی کیا ہے۔ یہ اتہائی احتیاط صرف اس لیے برتی گئی کہ خدشے دین اور اس کے رسول کی سنت میں کوئی وہم و خلل راہ نہ پائے۔ اسی لیے ہم دیکھتے ہیں کہ تابعین کی پاک بازی اور صداقت پر محدثین کے کامل اتفاق کے باوجود وہ اس بات پر بھی متفق ہیں کہ مرسل حدیث قابل حجت نہیں۔ حالانکہ سلسلہ اسناد سے صرف ایک صحابی کا حوالہ مفقود ہے۔ یہ احتمال کہ غیر صحابی سے کسی تابعی نے سن کر روایت کی ہو تو یہ ایک نہایت ضعیف احتمال ہے جو کبھی واقع نہیں ہوا۔ اور اگر ایسا ہوتا تو وہ تابعی یہ بات ضرور بیان کر دیتے۔ یہاں ایک سوال پیدا ہوتا ہے کہ اگر ثقہ تابعی سلسلہ اسناد سے کسی صحابی کو حذف کر دے تو اس سے حدیث کی صحت پر کیا اور کیوں اثر پڑتا ہے؟ حالانکہ تابعین اور صحابہ سب پاکباز اور عادل تھے، اس سوال کا جواب یہ ہے کہ یہ محض احتیاط اور تحفظ کے پیش نظر کیا گیا اور ایسی خصوصیات میں اس امت کے علماء غیر معروف نہیں ہیں۔

مُنْقَطِع: وہ حدیث ہے جس کے سلسلہ اسناد سے کوئی راوی چھوٹ جائے اور وہ غیر صحابی ہو۔

یا راوی کا ذکر آئے، مگر وہ مجہول الحال ہو۔

مُعْضَل: وہ حدیث ہے جس کے سلسلہ اسناد سے دو یا دو سے زائد راوی غائب ہوں یا کسی تابعی نے حدیث بیان کی ہو، مگر تابعی اور صحابی دونوں کا ذکر نہ کیا ہو۔

شاذ: امام شافعی نے اس کی تعریف یہ کی ہے کہ کوئی ثقہ راوی حدیث بیان کرے مگر وہ حدیث دوسری روایتوں سے ٹکراتی ہو۔ ایسی حدیث کے بارے میں توقف کیا جائے گا، حفاظ حدیث کے نزدیک شاذ وہ حدیث ہے جس کی سند واحد ہو اور اس حدیث کو کسی ثقہ یا غیر ثقہ راوی نے بیان کیا ہو، اگر راوی ثقہ ہے تو اس کی اس منفرد حدیث کے بارے میں توقف کیا جائے گا اور

اگر غیر ثقہ ہے تو روایت رد کر دی جائے گی۔ لیکن امام شافعی کی تعریف زیادہ صحیح اور مناسب معلوم ہوتی ہے، اس لیے کہ آخر الذکر تعریف کو تسلیم کر لینے کے بعد یہ اشکال پیدا ہوتا ہے کہ کیا بہت سی ایسی احادیث کے بارے میں محض اس لیے توقف کیا جائے گا کہ ان کا راوی ثقہ ہے مگر اپنی روایت میں منفرد ہے، اور اگر یہ مان لیا جائے تو مسلم کے اس قول کی توجیہ مشکل ہو جائے گی، جس میں انہوں نے زہری سے نقل کیا ہے کہ ۹۰ ایسی حدیثیں ہیں جن کو ان کے علاوہ کسی نے روایت نہیں کیا۔

مُنْكَر: وہ حدیث ہے جس کا راوی اپنی روایت میں منفرد (یعنی جس کا ایک ہی راوی) ہو اور اس کے اندر عدالت اور ضبط و ذوق صفت مفقود ہوں، ایسی حدیث رد کر دی جائے گی۔

مُضْطَرَب: اُس حدیث کو کہتے ہیں جس کی روایات اپنے متن اور سند میں باہم مختلف ہوں لیکن صحت و روایت کے لحاظ سے ایک مرتبے کی ہوں اور اس وجہ سے ایک کو دوسری پر ترجیح دینا ممکن نہ ہو، ایسی حدیث بھی ضعیف ہوگی۔ ہاں اگر کسی راوی یا اس کے نام اور اس کی نسبت میں اختلاف ہو اور راوی ثقہ ہو، تو اس صورت میں اس کو صحیح قرار دیا جائے گا۔

(باقی آئندہ)